

మలక్పేట / యాకుత్పుర నియోజకవర్గం

ప్రజల మాట ప్రగతి బాట



సమస్యల పరిష్కారానికి ప్రాధాన్యత



శంకేశ్వరబజార్, సాయిగంగా కాలనీ, సాయిరాం కాలనీల్లో ఆదివారం మలక్పేట ఎమ్మెల్యే అహ్మద్ బలాల పర్యటించారు. బస్తీవాసులు, ముఖ్యంగా మహిళలు సమస్యలను ఎమ్మెల్యేకు తెలిపారు. స్పందించిన ఎమ్మెల్యే ప్రజా సమస్యల పరిష్కారానికి ప్రాధాన్యత ఇస్తామన్నారు. సాయిగంగా కాలనీ ఉపాధ్యక్షులు మహ్మద్ రసీద్, అన్సారీ, జగత్, మహ్మద్, పురుషోత్తం, నర్సింహ, బాలరెడ్డి, నర్సింహ పాల్గొన్నారు. - సైదాబాద్, అక్టోబర్ 15

జయ దుర్గాదేవి ఆలయంలో వేడుకలు

దేవి శరన్నవరాత్రోత్సవాలను పురస్కరించుకుని సైదాబాద్ జీవన్ జ్యోతి సంఘం- శ్రీజయదుర్గాదేవి ఆలయంలో నవరాత్రి ఉత్సవాలు మొదలయ్యాయి. ఆదివారం ఉదయం విష్ణుశ్వర పూజ, అఖండ దీపారాధన తర్వాత అమ్మవారిని శ్రీబాలాతిరుగుండ్రం సుందరీ దేవిగా అలంకరించారు. సాయంత్రం భక్తులకు అన్నదాన కార్యక్రమం హైదరాబాద్ వ్యవసాయ మార్కెట్ కమిటీ వైస్ చైర్మన్ కొండు భూమేశ్వర్ ముఖ్యఅతిథిగా హాజరై ప్రారంభించారు. అన్నదానం 9 రోజులపాటు దుర్గామాత భక్తుల కోసం కొనసాగిస్తున్నామన్నారు. - సైదాబాద్, అక్టోబర్ 15



మా నోము పండింది ఉయ్యాలో..



మలక్పేట క్వార్టర్స్లో తెలంగాణ జాగృతి అధ్యక్షులలో నిర్వహించిన వేడుకల్లో పాల్గొన్న మలక్పేట కన్వీనర్ తిరునగరి రాధ, మాజీ కార్పొరేటర్ తీగల సునీతారెడ్డి

సైదాబాద్, అక్టోబర్ 15 : బతుకమ్మ బతుకమ్మ ఉయ్యాలో.. బంగారు బతుకమ్మ ఉయ్యాలో.. మా నోము పండింది ఉయ్యాలో.. మీ నోము పండిందా ఉయ్యాలో అంటూ మలక్పేట తెలంగాణ జాగృతి అధ్యక్షులలో శనివారం రాత్రి అక్కర్ బాగ్ డివిజన్ పరిధిలోని మలక్పేట ప్రభుత్వ ఉద్యోగుల గృహ సమాదాయంలో బతుకమ్మ సంబురాలను జరుపుకున్నారు. మహిళా ఉద్యోగులు, గృహిణులు, యువతులందరూ బతుకమ్మలను తయారుచేసి ఆడిపాడారు. కార్యక్రమంలో తెలంగాణ జాగృతి మలక్పేట కన్వీనర్ తిరునగరి రాధ, మాజీ కార్పొరేటర్ తీగల సునీతారెడ్డి, రజని, మలక్పేట బీఆర్ఎస్ అభ్యర్థి తీగల అజిత్ రెడ్డి, శ్రీధర్ రెడ్డి, జగన్ గుప్త పాల్గొన్నారు. సైదాబాద్ రెవెన్యూ బోర్డు కాలనీ, సాయిగంగా కాలనీ, గడ్డిఅన్నారం



పద్మావతి కల్యాణ మండపం వద్ద వేడుకల్లో పాల్గొన్న సైదాబాద్ కార్పొరేటర్ అరుణ

పద్మావతి కల్యాణ మండపం వద్ద జరిగిన బతుకమ్మ సంబురల్లో కార్పొరేటర్ కొత్తకాపు అరుణ, వివిధ కాలనీల మహిళలు, కాలనీవాసులు పాల్గొన్నారు.

గులాబీ శ్రేణుల్లో సంబురాలు



సీఎం కేసీఆర్ విడుదల చేసిన ప్రజారంజక మ్యూనిసిపల్టీపై మూసారాం బాగ్లో గులాబీ శ్రేణులు సంబురాలు జరుపుకున్నారు. బీఆర్ఎస్ మలక్పేట నియోజకవర్గ అభ్యర్థి తీగల అజిత్ రెడ్డి అధ్యక్షులలో మాజీ కార్పొరేటర్ తీగల సునీతారెడ్డి, బీఆర్ఎస్ నాయకులు రఘునందన్ రెడ్డి, ధర్మేందర్, బట్ల దాసు రావు, సత్తారపు గోపాల్, సాగర్, రాము యాదవ్, నాగరాజు, శశిధర్ రావు, సుమన్, దాసకర్ణవారి, సాగర్, వసీం, సునీతపత్ని, ప్రసాద్ పార్టీ కార్యాలయం ఎదుట పటాకులు కాల్చి, మిఠాయిలు పంచి సంబురాలు జరుపుకున్నారు. - మలక్పేట, అక్టోబర్ 15

దేశంలో ఎక్కడా లేని విధంగా ఆసరా పింఛన్ను

సైదాబాద్, అక్టోబర్ 15 : జీవిత చరమకలో ఉన్న వృద్ధులను ఆదు కోవటానికీ ఇస్తున్న ఆసరా పింఛన్ను పెంచటం సంతోషంగా ఉంది. పింఛన్ను ఇస్తున్న ఏకైక ప్రభుత్వం బీఆర్ఎస్ పార్టీయే. అర్జులైన వారందరికీ పింఛన్న అందిస్తున్నారు. ఇంట్లోని కుటుంబ సభ్యులపై ఆధార పడకుండా తమ అవసరాలు, ఖర్చులకు ఉపయోగ పడుతాయి. పింఛన్ దారులందరూ బీఆర్ఎస్ కే తమ ఓట్లు వేసి గెలిపించుకోవటం ఖాయం - మైలకోల్ మహేందర్ యాదవ్, గ్రేటర్ హైదరాబాద్ అఖిల భారత యాదవ సంఘం అధ్యక్షుడు



త్రిశక్తి ఆలయంలో పూజలు



దేవీనవరాత్రి ఉత్సవాల్లో మూసారాంబాగ్లోని దుర్గా రాజరాజేశ్వరీ (త్రిశక్తి) ఆలయంలో ఆదివారం అమ్మవారు బాలాతిరుగుండ్రం సుందరీదేవి అలంకారంలో దర్శనమిచ్చారు. పూజల్లో ఆలయ కమిటీ అధ్యక్షుడు జూకంటి యాదగిరి, ప్రధాన కార్యదర్శి కాటపల్లి రాజేశ్వర్ రావు, ఉపాధ్యక్షులు మాపురపు నర్సింహ, బద్దం జంగారెడ్డి, ఎలిమెల చంద్రారెడ్డి, కాసుల కృష్ణగౌడ్, కోశాధికారులు ఆకుల విష్ణువర్ధన్ యాదవ్, కాసుల జంగయ్యగౌడ్, సంయుక్త కార్యదర్శులు బద్దం శ్రీనివాస్ గౌడ్, కూసుకుంట వెంకటరెడ్డి, ప్రధానాధ్యక్షులు దేశపతి నాగరాజు శర్మ, కిషన్ రావు పాల్గొన్నారు. - మలక్పేట, అక్టోబర్ 15

అమరావతి కాలనీ నూతన కార్యవర్గం ఎన్నిక

బడంగపేట, అక్టోబర్ 15: బడంగపేట మున్సిపల్ కార్పొరేషన్ పరిధిలోని 4వ డివిజన్ అమరావతి కాలనీ వెల్ఫేర్ అసోసియేషన్ నూతన కార్యవర్గాన్ని ఆదివారం ఎన్నుకున్నారు. ఈ కార్యక్రమానికి మాజీ ఎంపీటీసీ సందేష్ వెంకట్ రెడ్డి ముఖ్య అతిథిగా హాజరయ్యారు. అధ్యక్షుడు ప్రవీన్ కుమార్, గౌరవ అధ్యక్షుడు సంపెల్లి మహేందర్ రావును ఛునంగా సత్కరించారు. కాలనీ అధ్యక్షుడిగా ఎన్నికైన సందర్భంగా వారిని అభినందించారు. నూతన కార్యవర్గం.. గౌరవ అధ్యక్షుడిగా సంపెల్లి మహేందర్ రావు, అధ్యక్షుడిగా ప్రవీన్ కుమార్, కార్యనిర్వహణ అధ్యక్షుడు శ్రీనివాస్, ఉపాధ్యక్షులుగా మల్లెపాల పాండు, ప్రధాన కార్యదర్శిగా రాఘవేందర్ గౌడ్, కోశాధికారి సింహాద్రి రాజు, సంయుక్త కార్యదర్శి రాధాకృష్ణ, ప్రవార కార్యదర్శి కార్తీక్ గౌడ్, సలహాదారులు పద్మనాభం, కార్యవర్గ సభ్యులు తదితరులు ఉన్నారు.



నూతన కార్యవర్గాన్ని సన్మానిస్తున్న మాజీ ఎంపీటీసీ, బీఆర్ఎస్ నాయకుడు సందేష్ వెంకట్ రెడ్డి

షిర్డీసాయి సంస్థాన్ ఆలయంలో పూజలు



మలక్పేట బీఆర్ఎస్ అభ్యర్థి తీగల అజిత్ రెడ్డి, ఆదివారం బీఆర్ఎస్ భవన్లో బీ ఫాం అందుకునేందుకు బయలుదేరే ముందు సతీనగర్లోని షిర్డీసాయి సంస్థాన్ ఆలయంలో సాయిబాబాకు పూజలు నిర్వహించి బాబా ఆశీస్సులు పొందారు. ఈ సందర్భంగా ఆలయకమిటీ అధ్యక్షుడు తుమ్మలపల్లి రమేష్ రెడ్డి, ఉపాధ్యక్షుడు కృష్ణారెడ్డి శాలువతో అజిత్ రెడ్డిని సన్మానించారు. ఆలయ ప్రధానాధ్యక్షుడు బాబా తీర్థ, ప్రసాదాలను అందజేశారు. కార్యక్రమంలో మాజీ కార్పొరేటర్ తీగల సునీతారెడ్డి, మూసారాంబాగ్ డివిజన్ అధ్యక్షుడు రఘునందన్ రెడ్డి పాల్గొన్నారు. - మలక్పేట, అక్టోబర్ 15

రాఘవేందర్ కాలనీ అధ్యక్షుడిగా ఆంజనేయులు



నూతన అధ్యక్షుడిని సన్మానిస్తున్న కాలనీ సభ్యులు బడంగపేట, అక్టోబర్ 15: బడంగపేట కార్పొరేషన్ పరిధిలోని 29వ డివిజన్ రాఘవేందర్ కాలనీ సంక్షేమ సంఘం నూతన కార్యవర్గాన్ని ఆదివారం ఏకగ్రీవంగా ఎన్నుకున్నారు. అధ్యక్షుడిగా కామల్ ఆంజనేయులు, ఉపాధ్యక్షులుగా సత్యనారాయణ చారి, ఏ.రవికుమార్, ప్రధాన కార్యదర్శిగా టి.ప్రసాద్, సంయుక్త కార్యదర్శిగా జాన్ రెడ్డి, కోశాధికారిగా జవహర్, గౌరవ అధ్యక్షుడిగా కర్తె కృష్ణ, గౌరవ సలహాదారుడిగా శ్రీధర్, కార్యదర్శిగా శ్రీనివాసరెడ్డి, ఇతర కార్యవర్గ సభ్యులను ఏకగ్రీవంగా ఎన్నుకున్నారు. ఈ కార్యక్రమంలో రాములు, సుధాకర్ రెడ్డి, రవికుమార్, భరత్, కాలనీ యూత్ వింగ్ నాయకులు సాయి నిఖిల్, సన్నీ, రాజేశ్, సూర్యప్రకాష్, సాయి కార్తీక్, అనుద్వీ రెడ్డి, రఘు తదితరులు పాల్గొన్నారు.

వేంకటేశ్వర కాలనీ ఫేజ్-1 నూతన కార్యవర్గం

వనస్థలిపురం, అక్టోబర్ 15 : హస్తినాపురం వేంకటేశ్వర కాలనీ ఫేజ్-1 నూతన కమిటీని ఆదివారం ఏకగ్రీవంగా ఎన్నుకున్నారు. నూతన అధ్యక్షుడిగా బీరం అమరేందర్ రెడ్డి, ప్రధాన కార్యదర్శిగా చిట్ల సతీశ్ కుమార్, కోశాధికారిగా చందా కోటేశ్వర్ ఎన్నికయ్యారు. ఉపాధ్యక్షులుగా పన్నాల జంగయ్య, ఏడుకొండల బుగ్గరాములు, కార్యదర్శులుగా విశ్వేశ్వర్, మధుసూదన్ రెడ్డి, రాజేశ్, అరుణ్ కుమార్, జీవన్ ను ఎన్నుకున్నారు.

టీచర్స్ కాలనీ ఫేజ్-1 సాత్ అధ్యక్షుడిగా వల్లపురెడ్డి

వనస్థలిపురం, అక్టోబర్ 15 : బీఎన్ రెడ్డినగర్ డివిజన్ టీచర్స్ కాలనీ ఫేజ్-1 సాత్ అధ్యక్షుడిగా వల్లపురెడ్డి ఎన్నికయ్యారు. ఆదివారం కాలనీలో జరిగిన సర్వసభ్య సమావేశంలో కాలనీ కమిటీ, ఆంజనేయ దేవస్థానం కమిటీని ఎన్నుకున్నారు. గౌరవ అధ్యక్షుడిగా విష్ణువర్ధన్ రెడ్డి, ప్రధాన కార్యదర్శిగా డి.గణేశ్, కోశాధికారిగా జి.బాలకృష్ణ, దేవస్థానం చైర్మన్ గా బి.కొండల్ రెడ్డి, కార్యదర్శిగా బుచ్చిరెడ్డి, కోశాధికారిగా మణిపాల్ రెడ్డిని ఎన్నుకున్నారు. ఈ సందర్భంగా నూతన కమిటీ నాయకులు మాట్లాడుతూ.. కాలనీ, దేవస్థానం అభివృద్ధికి నిరంతరం కృషి చేస్తామన్నారు. తమను ఎన్నుకున్న కాలనీవాసులకు ధన్యవాదాలు తెలిపారు.

Table with 4 columns: Item Name, Quantity, Item Name, Quantity. Lists various vegetables and their quantities.

ఈ ధరలు నేటి ఉదయం 9.30 గంటల వరకు కూరగాయల మార్కెట్లో అమలులో ఉంటాయని అధికారులు తెలిపారు